

নং : ১১৯/২০২১

## মুখ্যমন্ত্রীয়ে পরিদর্শন কৰিলে নামৰূপ তাপ বিদ্যুৎ প্রকল্প

### **অসম পেট্র'কেমিকেলচ'লিমিটেড পরিদর্শন কৰি ৰূপায়িত হৈ থকা ৫০০ টিপিডি প্রকল্পৰ অগ্রগতিৰ বুজ ল'লে মুখ্যমন্ত্রীয়ে**

**দিছপুৰ, ১৯ জুন :** মুখ্যমন্ত্রী ড° হিমন্ত শৰ্মাই আজি ডিব্ৰগড় জিলাৰ নামৰূপ তাপ বিদ্যুৎ প্রকল্পৰ শক্তি উৎপাদন চৌহদ পৰিদৰ্শন কৰি উক্ত প্রকল্পৰ পৰিচালক মণ্ডলী তথা শক্তি বিভাগৰ বিষয়াবৰ্গৰ সৈতে এক বৈঠকত মিলিত হয়। উল্লেখ্য যে এই তাপ বিদ্যুৎ প্রকল্পটো দাঙ্কণ-পূব এছিয়াৰ ভিতৰতে প্ৰথম গেছ ভিত্তিক শক্তি প্রকল্প।

বৈঠকত মুখ্যমন্ত্রী ড° শৰ্মাই নামৰূপ তাপ বিদ্যুৎ প্রকল্পৰ আন্তঃগাঁথনি তথা বিদ্যুৎ উৎপাদন ক্ষমতা বৃদ্ধিৰ কেইবাটাও বিষয়ৰ ওপৰত আলোচনা কৰে। উক্ত বৈঠকতে মুখ্যমন্ত্রীয়ে পৰীক্ষামূলকভাৱে উৎপাদন কাৰ্য চলাই থকা ১০০ মেগাৰাট শক্তিসম্পন্ন নমৰূপ কম্পাইনড চাইকল বিপ্লেচমেণ্ট পাৰাৰ প্ৰজেক্ট (ফেজ-১) ৰো বিতং বুজ লয়। মুখ্যমন্ত্রীয়ে লগতে নামৰূপ তাপ বিদ্যুৎ প্রকল্পৰ সাধাৰণ শক্তি উৎপাদন ক্ষমতা আৰু ইয়াৰ প্ৰস্তাৱিত সম্প্ৰসাৱিত প্রকল্পৰ উৎপাদন ক্ষমতাৰ বিতংভাৱে বুজ লয়। নামৰূপ বিপ্লেচমেণ্ট পাৰাৰ প্ৰজেক্ট (ফেজ-২) ৰ প্ৰস্তুতি সম্বন্ধেও বৈঠকত মুখ্যমন্ত্রীয়ে পৰ্যালোচনা কৰে। বৈঠকত এপিজিচিএলৰ পৰিচালন সঞ্চালক কল্যাণী বৰুৱাই বাজ্যখনৰ শক্তি উৎপাদন বৃদ্ধিৰ বাবে কোম্পানীটোৱে হাতত লোৱা বিভিন্ন প্রকল্পৰ আলোকপাত্ৰে এক প্ৰেজেক্টেশ্যনো আগবঢ়ায়।

আজিৰ এই পৰিদৰ্শন কালত কেন্দ্ৰীয় খাদ্য সংসাধন দপ্তৰৰ বাজ্যিক মন্ত্ৰী ৰামেশ্বৰ তেলী, শক্তি বিভাগৰ মন্ত্ৰী বিমল বৰা, কৃষি মন্ত্ৰী অতুল বৰা, বিধায়কদ্বয় ক্ৰমে তেৰেচ গোৱালা আৰু তৰংগ গঁগৈ, শক্তি বিভাগৰ প্ৰধান সচিব নিজিৰ বার্মাৰ লগতে বিভাগটোৰ জ্যেষ্ঠ বিষয়া তথা নামৰূপ তাপ বিদ্যুৎ প্ৰকল্পৰ জ্যেষ্ঠ বিষয়াসকল উপস্থিত থাকে।

ইয়াৰ পিছতে মুখ্যমন্ত্রীয়ে ডিব্ৰগড় জিলাৰ নামৰূপস্থিত অসম পেট্র'কেমিকেলচ'লিমিটেডৰ চৌহদ পৰিদৰ্শন কৰি প্ৰতিষ্ঠানটোৰ বিষয়বৰীয়াসকলৰ সৈতে এক বৈঠকত মিলিত হৈ ৰাজহৰা খণ্ডৰ প্ৰতিষ্ঠানটোৰ বৰ্তমানে চলি থকা প্ৰকল্প আৰু ইয়াৰ ভৱিষ্যৎ সম্প্ৰসাৱণ সন্দৰ্ভত আলোচনা কৰে। উল্লেখ্য যে ৰাজ্য চৰকাৰৰ ৰাজহৰা খণ্ডৰ এই প্ৰতিষ্ঠানটোৱে অলপতে ৫০ বছৰ অতিক্ৰম কৰিছে। পৰিদৰ্শনৰ সময়ত মুখ্যমন্ত্রীয়ে অসম পেট্র'কেমিকেলচ'লিমিটেড চৌহদত ৰূপায়িত হৈ থকা ৫০০ টিপিডি মিথানল প্ৰকল্পটোৰো অগ্রগতিৰ বুজ লয়।

আজিৰ এই পৰিদৰ্শনৰ সময়ত অসম পেট্র'কেমিকেলচ'লিমিটেডৰ অধ্যক্ষ বিকুল চন্দ্ৰ ডেকা, আছাম হাউচিং ব'ড'ৰ উপাধ্যক্ষ সুভাষ দত্ত, উদ্যোগ আৰু বাণিজ্য বিভাগৰ প্ৰধান সচিব কে কে দ্বিৰেদী, ডিব্ৰগড় জিলাৰ উপায়ুক্ত, আৰক্ষী অধীক্ষক উপস্থিত থাকে।

**বীঁংগঁঁঁ**

**১৯/০৬/২০২১**

**Website:** [cm.assam.gov.in/assam.mygov.in](http://cm.assam.gov.in/assam.mygov.in)

**E-mail:** [cmprcell09@gmail.com](mailto:cmprcell09@gmail.com)